

# जिले को बाल विवाह मुक्त बनाने के लिए समाज आगे आए : मुरारीलाल शर्मा

टोंक, (निर्स)। बाल विवाह को लेकर लोगों को सोच में बदलाव जरूरी है यह एक सामाजिक बुराई है। समाज में बेटी को महत्व देने की जरूरत है। यह विचार अतिरिक्त जिला कलेक्टर मुरारीलाल शर्मा ने जिला प्रशासन, महिला अधिकारिता विभाग व एक्सन एड. यूनिसेफ के संयुक्त तत्वावधान में लैंगिंग आधारित भेदभाव, हिंसा व बाल विवाह रोकथाम मुद्दों पर कलेक्ट्रेट सभागार में मंगलवार को बेटी बचाओ बेटी पढ़ाओ व बाल विवाह



लैंगिंग आधारित भेदभाव, हिंसा व बाल विवाह रोकथाम मुद्दों पर कलेक्ट्रेट सभागार में आयोजित बैठक को अतिरिक्त जिला कलेक्टर मुरारीलाल शर्मा ने संबोधित किया।

का शून्यकरण भी किया जा सकता है। इस सामाजिक बुराई का अंत करने में मीडिया की अहम भूमिका हो सकती है। क्योंकि सामाजिक बदलाव लाने में मीडिया शक्ति माध्यम है। उन्होंने कहा कि अगर सामाजिक सहयोग मिलता है तो बालिकाएं भी आगे आकर बाल विवाह का विरोध करती हैं। बाल विवाह से बचपन खो जाता है। कम

उम्र में शादी से कई जटिलताएं हैं। मीडिया यह बताए कि किस तरीके से यह समाज में बुराई है और ऐसी बेटियों की कहानियों को समाचार पत्रों में प्रार्थमिकता दें जिन्होंने अलग अलग फील्ड में उत्कृष्ट कार्य करें हैं ताकि उनसे अन्य बेटियों प्रेरित हैं। जब कोई सहयोग नहीं करेगा तो इसमें कमी आएगी। हमें कानूनी परिवर्तन को सामाजिक परिवर्तन

बनाने की जरूरत है। टोंक को बाल विवाह वाले जिले की श्रेणी से बाहर लाना है। लोग इस बात को स्वीकार करेंगे कि यह एक अपराध है तभी बाल विवाह रुकेगा। इस अवसर पर उपनिदेशक महिला एवं बाल विकास डॉ. धर्मवीर ने बाल विवाह निषेध अधिनियम 2006 के बारे में जानकारी दी। सहायक निदेशक महिला

अधिकारिता मेरिगटन सोनी ने विभागीय योजनाओं की जानकारी दी साथ ही सखी वन स्टॉपके बारे में विस्तार से बताया। मीडिया के माध्यम से लोगों को जागरूक कर बाल विवाह में कमी लाई जा सकती है। बाल विवाह को रोकने के लिए सबका सहयोग जरूरी है। यह कार्यक्रम लोगों में मानसिक बदलाव लाने की प्रक्रिया है। जिसमें मीडिया की भूमिका महत्वपूर्ण है। मीडिया बदलाव के लिए प्रेरित करे तथा बाल विवाह का विरोध करने वाली बालिकाओं को भी प्रोत्साहन दिया जाए। बाल विवाह महिलाओं के खिलाफ होने वाली हिंसा में से एक है। एक्सन एड.यूनिसेफ जौनल कोर्डिनेटर जहीर आलम ने पीपीटी के माध्यम से जिले में बाल विवाह के आंकड़े को साझा करते हुए कहा कि बाल विवाह समाज के लिए अभिशाप है और बच्चों के विकास में बाधक है। लोगों की मानसिकता में बदलाव लाना जरूरी है। महिलाएं भी इसके विरोध में आगे आ रही हैं लेकिन उनको समाज का सहयोग भी जरूरी है।

## बरोनी थाने के बाहर खड़े ट्रक से टायर खोलकर ले गए चोर

निवाई, (निर्स)। क्षेत्र के बरोनी थाने के बाहर चोरों के हाँसेले इतने बुलंद हो गए हैं कि उन्होंने थाने के बाहर खड़े एक ट्रक से टायर व ट्रक के कोमती सामान चुरा लिया। इससे साबित होता है कि बरोनी थाना क्षेत्र में पुलिस का कितना खौफ है और चोरों के हाँसेले कितने बुलंद है। एक तरफ तो पुलिस आमजन में विश्वास तथा अपराधियों में भय की बात करती है लेकिन दूसरी ओर अपराधियों के हाँसेले इतने बुलंद कि थाने के सामने खड़े ट्रक के 2 टायर सहित अन्य सामान चुराकर ले गए। पीडित शिवराज गुर्जर निवासी जौला ने बताया कि 16 अगस्त को अवैध बजरी खनन के मामले में पुलिस ने ट्रक जप किया था जिसके बाद पुलिस ने ट्रक को थाने लाकर सुरक्षार्थ खड़ा करवा दिया था लेकिन महज कुछ महीनों बाद ही चोर टायर खोल कर ले गए वहीं बरोनी थाने की पुलिस की गप व थाने के बाहर खड़े रहने वाले सिपाही भी उन्हें रोकने में नाकाम रहे हैं। पीडित शिवराज ने बताया कि वह 4 दिन से थाने मामला दर्ज करवाने के लिए चक्कर काट रहा है। लेकिन आज तक पुलिस किसी भी प्रकार की कोई कार्यवाही नहीं कर रही है।

## सार-समाचार 'योजनाओं का सभी को लाभ मिले'



निवाई, (निर्स)। ग्राम पंचायत चैनपुर में प्रशासन गाँवों संग अभियान शिविर आयोजित किया गया। शिविर में विधायक प्रशांत बैरवा व शिविर प्रभारी नीलम मीणा ने ग्रामीणों की समस्याओं का मौके पर समाधान करवाने के निर्देश दिए। विधायक प्रशांत बैरवा ने कहा कि सरकारी योजनाओं का प्रत्येक व्यक्ति को एक छत के नीचे लाभ रहा है। तहसीलदार प्रार्जल कंवर ने बताया कि प्रशासन गाँवों संग अभियान के दौरान 101 ग्रामीणों को आवासीय पट्टे वितरित किए। 15 जांब कार्ड एवं 10 श्रमिक कार्ड बनाए गए। पेंशन पीपीओ, पालनहार योजना, जन्म मृत्यु प्रमाण पत्र, नामांतरण, नाम शुद्धिकरण, आपसी सहमति से बंटवारा तथा जाति व मूल निवास प्रमाण पत्र जारी किए गए हैं। शिविर में समस्याओं का निराकरण किया। शिविर में ब्लॉक अध्यक्ष राजेश चौधरी, शहर अध्यक्ष महावीर प्रसाद पराणा, रमेशचंद्र अग्रवाल, प्रदीप पारीक, ब्रह्मप्रकाश गुर्जर एवं युसुफा चौधरी सहित अधिकारी कर्मचारी मौजूद थे।

## शिक्षक संघ की कार्यकारिणी का गठन

खैरथल, (निर्स)। राजस्थान प्राथमिक एवं माध्यमिक शिक्षक संघ अलवर की जिला कार्यकारिणी का गठन खैरथल में किया गया। कस्बे के राजकीय उच्च माध्यमिक विद्यालय खैरथल में चल रहे जिला स्तरीय शैक्षिक सम्मेलन के दूसरे दिन जिला कार्यकारिणी के चुनाव सर्वसम्मति से निर्विरोध संपन्न हुए। जिला नवकार्यकारिणी में संरक्षक लक्ष्मीनारायण यादव, सभाध्यक्ष रणवीर यादव, उपसभाध्यक्ष ओमप्रकाश यादव, जिलाध्यक्ष जलेश यादव, जिला उपाध्यक्ष अशोक चौधरी, अर्जुन सिंह व कुलदीप जोशी, जिला मंत्री अशोक कुमार यादव, महिला मंत्री सुनीता देवी, संगठन मंत्री राजीव कुमार, राजेश कुमार व हरीश चौधरी कोषाध्यक्ष बलराम यादव, संयुक्त मंत्री अजयपाल चौहान, नित्यानंद, कैलाश सैनी, दीन मोहम्मद, राजेन्द्र खोला, रतिराम मीणा, रोशन लाल व संतलाल, निजी विद्यालय प्रतिनिधि बस्तीराम यादव व महेन्द्र चौधरी, प्रबोधक प्रतिनिधि उषा देवी, संस्कृत शिक्षा प्रतिनिधि अजित यादव वचयनित हुए।

## शिविर 73 पट्टे बांटे

फागी, उपखंड क्षेत्र की किशोरीपुरा पंचायत मुख्यालय पर प्रशासन गांव के संग के तहत एक दिवसीय जनसमस्या समाधान शिविर का आयोजन किया गया। शिविर की अध्यक्षता शिविर प्रभारी एवं फागी उपखण्ड अधिकारी राजकुमार करवा ने अध्यक्षता की। किशोरीपुरा ग्राम पंचायत के ग्राम विकास अधिकारी राधेश्याम चौधरी ने बताया कि विधायक बाबूलाल नागर, जयपुर जिला प्रमुख रमा देवी चोपड़ा, पंचायत समिति सदस्य मीरा देवी, एवं किशोरीपुरा ग्राम पंचायत के सरपंच अनिता देवी, तहसीलदार अशोक पारीक, विकास अधिकारी नारायण सिंह व उपखण्ड स्तरीय अधिकारीगण द्वारा आमजनता द्वारा दिए गए परिवारों/ परिवेदनाओं का निरस्तारण किया गया। जिसमें आवादी भूमि में पट्टे 73, मृत्यु के कारण निरस्त पेंशन 12, दोहरी पेंशन निरस्त 02, जन्म प्रमाण पत्र 01, विवाह प्रमाण पत्र 03, मृत्यु प्रमाण पत्र जारी 10 आदि कार्य हुए।

## सूरजपुरा दूसरी बार छावनी में तब्दील

पावटा। विराटनगर की ग्राम पंचायत जयसिंहपुरा का गांव सूरजपुरा दूसरी बार दलित दूल्हों की घोड़ी पर चढकर निकासी निकालने को लेकर सुरक्षा में छावनी में तब्दील हो गया। वहीं साल पर पहले भी दलित दूल्हे को घोड़ी पर बैठने को लेकर भारी पुलिस जफा तैनात किया गया था लेकिन दुबारा दूल्हे व परिवार के साथ कोई वादादत को अंजाम नहीं दे सफल परिवार ने शादी शांतिपूर्वक सम्पन्न करवाने हेतु स्थानीय प्रशासनिक व पुलिस अधिकारियों को पर लखकर सुरक्षा की मांग की थी। जिसे लेकर पुलिस सुरक्षा में दूल्हे की निकासी निकालने को लेकर पुलिस प्रशासन ने गांव के सभी रास्ते सील कर दिए गए हैं। बाहरी लोगों का प्रवेश निषेध कर दिया गया है।

## देशी शराब बनाने के उपकरण नष्ट किये

निवाई। ग्रामीण क्षेत्र में अवैध देशी शराब बनाने वालों के विरुद्ध कार्यवाही कर 200 लीटर वाश नष्ट की गई। आबकारी थाना निदेशक रामसहाय नरोडा ने बताया कि आबकारी थाना टोंक और निवाई की टीम ने मुखवीर की सूचना पर ग्रामीण क्षेत्रों में अवैध देशी शराब बनाने वाली दर्जनों भट्टियों, उपकरणों सहित देशी शराब बनाने के सारे सामान नष्ट कर दिए। आबकारी थाने की टीम को देखकर अवैध देशी शराब माफिया मौके से फरार हो गए। जिनके विरुद्ध मामला दर्ज तलाश शुरू कर दी गई है। उन्होंने बताया कि टीम ने अवैध देशी शराब माफियाओं के विरुद्ध रेड गश्त के दौरान क्षेत्र के गांव बिडोली, खाल्या की ढाणी, बाड, मूँछिया सहित अन्य गांवों में तलाशी अभियान चलाया गया।

## बालिकाओं को स्वच्छता का संदेश दिया

निवाई। कस्तूरबा गांधी बालिका आवासीय विद्यालय में बालिकाओं को स्वच्छता व कोरोना महापारी से बचाव के लिए अच्छी आदत अभियान के तहत एक दिवसीय सत्र का आयोजन किया गया। सत्र में बालिकाओं को प्रोजेक्टर पर व्यक्तिगत स्वच्छता, कोरोना से बचाव हेतु हाथ धुलाई, तथा महापारी प्रबंधन आदि पर वीडियोज दिखाकर प्रेरित किया गया। कार्यक्रम के अंतिम सत्र में हाथ धुलाई के सात चरणों के प्रदर्शन के साथ ही मास्क लगाने तथा सामाजिक दूरी के बारे में विस्तार से समझाने के लिए प्रश्नोत्तरी तथा वाद-विवाद आदि प्रतियोगिताओं का आयोजन किया गया।

## जनविरोधी एनईपी एवं कर्मचारी विरोधी एनपीएस के खिलाफ साझा संघर्ष जरूरी है : बैरवा

जयपुर, (निर्स)। शिक्षा बचाओ आंदोलन के प्रदेश संयोजक एवं राजस्थान विद्यविद्यालय एवं महाविद्यालय शिक्षक संघ स्वका के प्रांतीय संयुक्त सचिव डॉ. रमेश बैरवा ने राजस्थान अंबेडकर शिक्षक संघ के अलवर जिला सम्मेलन में मुख्य वक्ता के रूप में बोलते हुए शिक्षकों का पुर्णतः आन्धान किया कि जनविरोधी राष्ट्रीय शिक्षा नीति-एनईपी 2020 एवं कर्मचारी विरोधी राष्ट्रीय पेंशन योजना एनपीएस के खिलाफ एकजुट होकर साझा संघर्ष करना होगा। एनईपी संविधान सम्मत समतामूलक समावेशी गुणवत्तापूर्ण शिक्षा के राष्ट्रीय लक्ष्य को मजबूत करने के स्थान पर इसे बुरी तरह कमजोर करेगा। शिक्षा का निजीकरण, व्यवसायीकरण, केंद्रीयकरण एवं साम्प्रदायिकरण बड़ेगा। भारतीय संस्कृति के नाम पर कर्मकांड को बढ़ावा मिलेगा जिससे हम वैज्ञानिक नजरिए के विवेकशील नागरिक तैयार नहीं कर पाएंगे। अप्रैल 2004 से लागू की गई राष्ट्रीय पेंशन योजना शेयर मार्केट से लिंक है जिससे कर्मचारियों को सेवानिवृत्ति के बाद अह तक मिल रहा सुरक्षित पेंशन का हक खतरे में है। पेंशन बुद्धापे का सहारा है। सुरक्षित पेंशन ही एक

बड़ी वजह है जिसके कारण लोग सरकारी नौकरी के प्रति आकर्षण रखते हैं। यूनेस्को द्वारा हाल ही में जारी नो टीचर, नो क्लास नामक स्टेट ऑफ एजुकेशन फॉर इंडिया रिपोर्ट 2021 एवं राजस्थान सरकार की वेबसाइट शाला दर्पण से संकलित आंकड़ों के आधार पर डॉ. बैरवा ने राजस्थान सहित देश में शिक्षा के हालातों के बारे में विस्तार से बताया। यूनेस्को की रिपोर्ट इस बार शिक्षकों की भूमिका पर विशेष रूप से केंद्रित है। यह रिपोर्ट बताती है कि संयुक्त राष्ट्र के सतत विकास के लक्ष्यों में एक प्रमुख लक्ष्य सरकार द्वारा सभी के लिए गुणवत्तापूर्ण शिक्षा मुहैया करवाना है जिसे प्राप्त करने के लिए शिक्षक समुदाय की भूमिका अहम है। रिपोर्ट बताती है कि शिक्षकों के बिना न तो कोई कक्षा संभव है, न कोई शिक्षा और न कोई भविष्य हो सकता है। शिक्षक ही सही मायने में हमारे बच्चों का भविष्य बनाते हैं और इसी से देश का भविष्य तय होता है। भारत में 15 लाख 51 हजार स्कूल हैं। करीब 95 लाख शिक्षक हैं जिनमें से 50 प्रतिशत महिला शिक्षक हैं। 7 प्रतिशत स्कूलों में सिर्फ एक ही अध्यापक है। स्कूल 11 लाख पर स्थित हैं।

## सड़क हादसे में स्कूटी सवार युवती की मौत

देवली, (निर्स)। शहर के जयपुर रोड स्थित बीसलपुर सिकिट हाउस के पास मंगलवार दोपहर 12 बजे सड़क दुर्घटना में देवली निवासी एक 18 वर्षीय युवती की मौत हो गई। जबकि मृतका की चचेरी बहन भी हादसे में घायल हुई है।

उक्त घटना की सूचना से परिजनों में कोहराम मच गया। हैड कांस्टेबल राजेंद्र शर्मा ने बताया कि मृतका अंजली पुत्री मुकेश तेली निवासी, तेली मोहल्ला देवली रहने वाली है। अंजलि अपनी चचेरी बहन पूजा के साथ जयपुर रोड स्थित एक होटल में आयोजित शादी समारोह में शामिल होने जा रही थी। इस बीच बीसलपुर सिकिट हाउस के युवाव के पर डिवाइडर से टकराकर अंजलि और पूजा डिवाइडर के ऊपर जा गिरी जिससे युवती अंजलि के सिर पर गंभीर चोट आई और काफी तादाद में खून बह गया खून से लथपथ अंजलि अचेत अवस्था में चली गई जिसे वहां मौजूद लोगों ने स्थानीय चिकित्सालय पहुंचाया एवं परिजनों को सूचना दी। चिकित्सकों के हालत गंभीर होने की वजह से चिकित्सकों ने उसे कोटा रेफर कर दिया लेकिन हिंडोली के करीब पहुंचने पर ही हादसे की शिकार युवती अंजलि साहू ने दम तोड़ दिया।

## रास्ते के विवाद को लेकर दो पक्षों में मारपीट, 9 जने घायल

श्रीमाधोपुर, (निर्स)। नांगल-भीम रोड पर वार्ड नंबर 3 आलावाली जोहड़ में मंगलवार सुबह दो पक्षों में रास्ते में टैकर ले जाने का विवाद इतना बढ़ गया कि दोनों पक्षों में चाकू व लाठियों के हमले में 9 जने घायल हो गए।

घायलों में पांच जनों की हालत गंभीर होने पर श्रीमाधोपुर सीएचसी के जयपुर रेफर किया गया है। पुलिस ने

- एक पक्ष के 6 जने व दूसरे पक्ष के 3 घायल, दोनों पक्षों के 5 जने जयपुर रेफर

बताया कि एक पक्ष के घर में बुधवार को शादी है। शादी से एक दिन पहले मंगलवार को मारपीट व चाकू के हमले में दूल्हा संजय सैनी व दूल्हा का बड़ा भाई घनश्याम सैनी व पिता गोविन्दराम सैनी गंभीर रूप से घायल हो गए। तीनों को जयपुर रेफर किया गया है। वहीं दूसरे पक्ष के महेंद्र सैनी व मीरा सैनी को जयपुर रेफर किया है। संजय सैनी की बुधवार को शादी है तथा भारत नायन अमरसर जानी थी। शादी के कारण घर में रिश्तेदार



घायलों को श्रीमाधोपुर सीएचसी में भर्ती कराया गया।

भी आए हुए थे। मंगलवार सुबह दोनों पक्षों में मारपीट व चाकूबाजी की घटना में दूल्हा बने संजय व उसके पिता गोविन्दराम व भाई घनश्याम के अलावा संजय का बहनोई मावजूद निवासी राकेश, दिनेश व महेन्द्र भी हादसे में घायल हो गए। गोविन्दराम ने टैट लगाने के लिए रास्ते में मिट्टी डलवाई थी। पुलिस

के अनुसार मंगलवार को दूसरे पक्ष महेन्द्र सैनी के घर पानी का टैकर आया था जो कि इस रास्ते में रूक गया। इसी को लेकर दोनों पक्षों में विवाद हो गया। दूसरे पक्ष का महेंद्र सैनी घर से चाकू निकालकर महेंद्र पक्ष पर हमला कर दिया। इसके बाद मारपीट व चाकूबाजी में ये 9 जने घायल हो गए।

## दो महिलाओं की इज्जत लूटने का प्रयास, मामला दर्ज

कोटपुतली। कस्बे के निकटवर्ती ग्राम गोपालपुरा में एक स्कारपीओ कार में सवार होकर आये करीब आधा दर्जन बदमाशों द्वारा दो महिलाओं से देशी कट्टे की नौक पर इज्जत लूटने की नाकाम कोशिश का मामला सामने आया है।

पीडित महिलाओं के भाई ने थाने में मामला दर्ज कराते हुए बताया कि विगत 24 नवम्बर को देर शाम करीब 4 बजे उसके छोटे दादा का देहान्त होने के कारण 15 वें दिन का कार्यक्रम होने

की वजह से अपनी दो बहनों को अपने घर छोड़ कर पुरा परिवार ढाणी बालकान में गये हुए थे। इसी दौरान एक कार में अपने आधा दर्जन साथियों के साथ सवार होकर आये जयप्रकाश, राकेश पुत्रान प्रहलाद गुर्जर निवासी भरगड की ढाणी तन पेजुका ने उसके घर में घुसकर देशी कट्टा लहराते हुए घर में बैठी उसकी दोनों बहनों के साथ अश्लील हरकतें करते हुए उनकी इज्जत लूटने का प्रयास किया। जब विरोध

## बजरी माफिया गिरफ्तार

देवली, (निर्स)। हिस्ट्रीशीटर अपराधी व बजरी के वाहनों की रेकी करने के एक आरोपी को स्थानीय पुलिस ने गिरफ्तार किया है। पुलिस ने बताया कि उक्त आरोपी महेंद्र गुर्जर निवासी मालेडा है। जिसे लोग महेंद्र मालेडा के नाम से भी पुकारते हैं। पुलिस ने बताया कि महेंद्र पर बजरी के वाहनों की रेकी करने का आरोप है। जिसे पुलिस ने मंगलवार को देवली शहर में आने पर गिरफ्तार कर लिया। पुलिस ने आरोपी के पास से एक बाइक भी बरामद की है। उक्त कारवाई एसआई बरालाल की ओर से की गई है।

## नाबालिग से छेड़छाड़ के मामले में तीन साल की सजा

टोंक। पोक्सो कोर्ट टोंक न्यायाधीश नुसरत ने मंगलवार को एक आरोपी को नाबालिग के साथ मारपीट, छेड़छाड़ व बलात्कार के प्रयास करने पर तीन साल की सजा सुनाई है। न्यायालय के विशिष्ट लोक अभियोजक मोहम्मद मियां गुलजार ने बताया कि 8 अक्टूबर 2019 को मोर निवासी 12 साल की बालिका बकरियां चराने गई थी। इस दौरान कूकड थाना टोडारयसिंह निवासी आरोपी गणपत सिंह पुत्र किशन सिंह ने बालिका को उसके खेत में चारा फेंक और वहीं पर बकरियां चराने के लिए बुला लिया।

## पट्टे एवं प्रमाणपत्र पाकर लाभार्थियों के चेहरों पर आई मुस्कान

लालसोट/रामगढ़/पचवारा, (निर्स)। लालसोट की ईदावा व रामगढ़ पचवारा पंचायत समिति की ग्राम पंचायत कालुवास ग्राम पंचायत में प्रशासन गांव के संग अभियान शिविरों का आयोजन हुआ। ईदावा ग्राम पंचायत में 40 एवं कालुवास ग्राम पंचायत में 51 पात्र लाभार्थियों को आवासीय पट्टे वितरित किए। इन शिविरों में विभिन्न विभागों के अधिकारियों एवं उनकी टीम ने उपस्थित रहकर अभियान शिविरों में सुनी तथा प्राप्त परिवारों का यथासंभव मौके पर ही समाधान किया।

लालसोट पंचायत समिति क्षेत्र की ग्राम पंचायत में प्रधान एडवोकेट नाथू लाल मीणा द्वारा एवं रामगढ़ पचवारा पंचायत समिति क्षेत्र की ग्राम पंचायत में प्रधान एवं कोशल्या मीणा द्वारा आवासीय पट्टे सहित विभिन्न प्रमाण पत्रों का वितरण लाभार्थियों को किया गया। यहां सहमति से खाते के विभाजन का कार्य करने के बाद दस्तावेज भी सौंपा गया। शिविर में पट्टा वितरण, रिकार्ड में नाम शुद्धि, मूदा कार्ड, जांब कार्ड जारी करने के साथ ही रोडवेज के स्मार्ट कार्ड बनाए गए। इसी प्रकार सामाजिक न्याय एवं अधिकारिता विभाग की टीम ने सामाजिक सुरक्षा पेंशन योजना के तहत

# देवली ग्राम पंचायत में अवैध शराब माफियाओं के आगे जिम्मेदार मौन

देवली, (निर्स)। देवली ग्राम पंचायत क्षेत्र में पग-पग पर अवैध शराब का माफिया सक्रिय बना हुआ है। इनके विरुद्ध कार्रवाई करने वाले जिम्मेदार आबकारी विभाग और पुलिस प्रशासन ऐसे हालातों को देखकर भी मूकदर्शक बने हुए हैं।

उल्लेखनीय है कि आबकारी विभाग टोंक ने देवली पंचायत क्षेत्र में शराब की एक दुकान आवंटित की हुई है। जो शहर के जयपुर चुंगी नाके स्थित संचालित है। तो वहीं अनुज्ञाधारी ने गैर इरादतन तौर पर मोटा मुनाफा कमाने की नीयत से देवली ग्राम पंचायत क्षेत्र में लगभग एक दर्जन से भी अधिक शराब की अवैध ब्रांच खोल रखी है।

तो वहीं जयपुर रोड सिद्धार्थ होटल के समने शराब गोदाम की आड़ में शराब का एक और ठेका खोल लिया है। देवली गांव अनुज्ञाधारी ने ग्राम पंचायत के क्षेत्र की इंटरिक्टिव परिया अजमेर रोड पर शराब की दो ब्रांच अवैधानिक तौर पर संचालित की हुई है। इसी प्रकार क्षेत्र के प्रताप कॉलोनी में भी अवैध रूप से शराब विक रही है। वहीं शहर के गणेश रोड चौराहा मेहतवा भट्टे के पीछे शराब की अवैध ब्रांच लगी हुई है। वहीं मोक्ष धाम के पास शराब



देवली ग्राम पंचायत क्षेत्र में गणेश रोड स्थित अवैध शराब की ब्रांच।

की अवैध ब्रांच संचालित है। इसी प्रकार देवली गांव व ठगरिया कॉलोनी सहित कुल मिलाकर लगभग एक दर्जन शराब की अवैध ब्रांचें खुली हुईं रहकर कानून व्यवस्था को ठेगा दिखा रही हैं। ऐसा नहीं कि आबकारी विभाग के अधिकारियों को या स्थानीय पुलिस अधिकारी को इन हालातों की

जानकारी नहीं है। मजे वाली बात तो यह है कि पुलिस और आबकारी विभाग को यहां बने ऐसे हालातों से पूरी जानकारी होने के बावजूद शराब माफियाओं के विरुद्ध कोई भी कार्रवाई नहीं कर रहे। ग्रामीण क्षेत्रों के कुछ लोगों ने बताया कि कई मर्तबा पुलिस एवं आबकारी विभाग को ऐसे हालातों की

- एक दर्जन से भी अधिक शराब की अवैध ब्रांच खोल रखी हैं
- वहीं शराब गोदाम की आड़ में भी ठेका खोल लिया है

जानकारी दी जा चुकी है। परंतु किसी ने भी अनुज्ञाधारी के उक्त अवैधानिक ब्रांचों के विरुद्ध कोई भी कार्रवाई करना मुनासिब नहीं समझा और हालात ज्यों के त्यों बने हुए हैं। ऐसे में कुछ ग्रामीणों ने मीडिया को यहां बने ऐसे हालातों की जानकारी दी इस पर मीडिया ने ऐसे हालातों देखा जहां पाया कि इन दिनों देवली ग्राम पंचायत क्षेत्र अवैध शराब विक्री का हॉट स्पॉट केंद्र बना हुआ है। यहां यह भी देखा गया है कि देवली गांव अनुज्ञाधारी ने ग्रामीण पंचायत क्षेत्र में जगह-जगह अवैध शराब की ब्रांच खोली हुई है। तो वहीं ग्रामीणों ने आशंका व्यक्त करते हुए यह भी जानकारी में बताया कि क्षेत्र में कई अवैध शराब की ब्रांचों पर खुली शराब (हथकण्ड) बेची जा रही है। आखिरकार पुलिस और

आबकारी विभाग ने देवली गांव अनुज्ञाधारी कि उक्त अवैधानिक नीति के आगे घुटने किसलिए टेके हुए हैं। क्षेत्र की जनता की विडंबना यह है कि आखिरकार वह इन अवैधानिक गतिविधियों से राहत पाने के लिए किस विभाग को सूचित करें ताकि उन्हें इन अवैधानिक गतिविधियों से राहत मिल सके।

मजे वाली बात तो यह भी देखी गई है कि जिन क्षेत्रों में शराब की अवैध ब्रांच खुली हुई है वहां पर स्थानीय पुलिस थाने की दिन रात गश्त होती है। पुलिस की गश्त के बीच शराब माफिया बेखौफ रहकर कानून व्यवस्था को ठेगा दिखा रहे हैं। तो वहीं स्थानीय आबकारी थाना इंचार्ज पीओ पृथ्वीराज सिंह मीणा को कई बार उक्त अवैध शराब ब्रांचों के खुले होने की सूचना दी गई परंतु सूचना मिलने के बावजूद पीओ मीणा ने शायद ही अब तक इनके विरुद्ध कोई कार्रवाई की परदर्शिता दिखाई है। ग्रामीणों ने यह भी बताया क्षेत्र में सुबह 6 बजे ही शराब की अवैध दुकानें खोल दी जाती हैं जो देर रात खुलती रहती हैं। यह भी दिखाई दिया कि शराब माफिया अंडे, सिगरेट, बीड़ी, परचून, सामान की दुकान की आड़ में अवैध रूप से शराब बेच रहे हैं।

## कालुवास ग्राम पंचायत में पात्र लाभार्थियों को प्रमाण पत्र देती प्रधान कोशल्या मीणा



कालुवास ग्राम पंचायत में पात्र लाभार्थियों को प्रमाण पत्र देती प्रधान कोशल्या मीणा।

वृद्धावस्था, विधवा पेंशन के प्राप्त आवेदनों का निरस्तारण किया। इसी प्रकार पालनहार योजना के तहत प्राप्त आवेदनों पर स्वीकृति आदेश जारी किए गए। शिविरों में चिकित्सा विभाग की टीम द्वारा लोगों की बीपी एवं शुगर की जांच की गई। अन्य बीमारियों के लिए मरीजों को निशुल्क दवा उपलब्ध करवाई गई। शिविरों में महिलाओं की इंदिरा गांधी राष्ट्रीय विधवा पेंशन, मुख्यमंत्री वृद्धजन सम्मान पेंशन, सीएफ एनएल नारी सम्मान पेंशन की स्वीकृति जारी की गई। बैंक खाते में मिस मैच होने के कारण सामाजिक सुरक्षा पेंशन से वंचित रह रहे लाभार्थियों के खाते का

संशोधन किया गया। शिविर के दौरान लालसोट एसडीएम सरिता मल्होत्रा, खंड विकास अधिकारी दिवाकर मीणा, रामगढ़ पचवारा, एसडीएम मिथिलेश मीणा, खंड विकास अधिकारी धिर्यका मीणा, तहसीलदार मदन लाल मीणा, सुधरानी मीणा, नायब तहसीलदार हुकम चंद मीणा, प्रगति प्रसार अधिकारी विमल चंद जैन सहयाय विकास अधिकारी शंभू लाल मीणा, कमलेश मीणा, पटवारा संघ जिला अध्यक्ष सीताराम मीणा, ग्राम विकास अधिकारी विजेंद्र जैन, सरपंच किशन लाल संपति देवी आदि जनप्रतिनिधि अधिकारी एवं ग्रामीण मौजूद रहे।